

[12th March 1964

அரிசன விடுதிகள், தென் ஆற்காடு மாவட்டம்

* 232 கேள்வி.—திரு. சீ. சிவசுப்பிரமணியம் :

திரு. மு. ரா. கிருஷ்ணமூர்த்தி :

} கனம்

உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ல் தென் ஆர்க்காடு மாவட்டத்தில் பிரைவேட் மாணேஜ்மெண்டில் எத்தனை அரிசன ஹாஸ்டல்கள் இருக்கின்றன?

(இ) அவைகளில் எத்தனை ஹாஸ்டல்களை அரசாங்கம் எடுத்துக்கொள்ள உத்தேசித்துள்ளது?

(உ) புதிதாக ஹாஸ்டல்கள் திறக்க அரசாங்கத்திற்கு உத்தேசமுண்டா?

கனம் திரு. பூ. கக்கன் : (அ) அரிஜன நலத் துறையிடமிருந்து உதவி பெறும் தனியார் ஹாஸ்டல்கள் தென் ஆற்காடு மாவட்டத்தில் ஐந்து உள்ளன.

(இ) 1964-65-ல் பல்வேறு மாவட்டங்களில் அரசாங்க உதவி பெறும் ஹாஸ்டல்களை அரசாங்கமே எடுத்து நடத்தும் விஷயம் ஆலோசனையில் உள்ளது.

(உ) 1964-65-ல் பல்வேறு மாவட்டங்களில் அரசாங்க ஹாஸ்டல்களைப் புதிதாக ஆரம்பிப்பதைக் குறித்தும் அரசாங்கம் யோசித்து வருகிறது.

(a) There are five private hostels in South Arcot district subsidised by the Harijan Welfare Department.

(b) The question of taking over of subsidized hostels in various districts during 1964-65 is under the consideration of the Government.

(c) The question of opening new Government hostels in various districts during 1964-65 is also under the consideration of the Government.

திரு. செ. மாதவன் : தலைவர் அவர்களே, தனிப்பட்டோர் நடத்தும் விடுதிகளை அவர்கள் அனை ஒரு தொழிலாக நடத்து கிராமங்கள், அதனால் அதில் ஊழல்கள் இருக்கின்றன, அதுபற்றி சர்க்காருக்கு புகார் வந்திருக்கிறதா, அது ஆராயப்பட்டதா?

கனம் திரு. பூ. கக்கன் : எல்லா ஹாஸ்டல்களையும் அப்படிச் சொல்ல முடியாது. பல ஹாஸ்டல்கள் நல்ல முறையிலே நடைபெற்றுக் கொண்டிருக்கின்றன. அரிஜன சேவா சங்கம் நடத்தும் ஹாஸ்டல் நன்றாக நடக்கிறது. ஒரு சில இடங்களில் குற்றங்குறைகள் இருந்தால் அது பற்றிக் கவனம் செலுத்தப்பட்டு வருகிறது.

திரு. ஜே. மாதா கவுடர் : ஸார், தனிப்பட்டவர்கள் நடத்தும் ஹாஸ்டல்கள் இத்தனை வகுப்பு வரைக்கும் படிக்கும் மாணவர்களுக்குத்தான் என்று ஏதாவது வரையறை செய்யப்பட்டிருக்கிறதா என்று அறிய விரும்புகிறேன்.

12th March 1964]

கனம் திரு. பூ. கக்கன் : இல்லை; இப்பொழுது அரசாங்கம் ஒரு கொள்கை வைத்திருக்கிறது. ஐந்தாவது ஸ்டாண்டர்ட் வரைக்கும் தனிப்பட்டவர்களும், அரிஜன நல இலாகாவினரும் நடத்தலாம் என்றும், இதர பாடசாலைகளைப் பொருத்தவரை கல்வி இலாகா மூலமாகவே ஆஸ்டல்கள் நடத்தப்படவேண்டும் என்றும் ஏற்பாடு செய்யப்பட்டிருக்கிறது. பத்தாவது வரைக்கும் கூட இப்படித் தனி ஹாஸ்டல்கள் என்று வைத்துக் கொண்டிருந்தால், தீண்டாமையை ஒழிக்க முடியாது என்றும், இவர்களும் மற்றவர்களோடு இணைந்து இருந்தால்தான் தீண்டாமையைப் போக்க முடியும் என்றும் இப்படிச் செய்யப்பட்டிருக்கிறது.

திரு. எ. கோ. பாலகிருஷ்ணன் : தலைவர் அவர்களே, தென் ஆற்காடு மாவட்டத்திலே ஐந்து ஆஸ்டல்கள் இருக்கின்றன என்று சொன்னார்கள். அவற்றில் காட்டுமன்னார்கோலிலும், குறிஞ்சிப் பாடியும் எந்த நிலையில் இருக்கின்றன? போன வருஷமே கேள்விகள் கிளம்பினவே, ஏன் இன்னும் சர்க்காரிலே எடுக்க வில்லை?

கனம் திரு. பூ. கக்கன் : கனம் அங்கத்தினருக்குப் பிடிக்கவில்லை என்றால் அதை எடுக்க முடியாது. அதைப் பற்றி அரிஜன நல இலாகா அதிகாரி கவனிக்கிறார். எந்தவிதமான குற்றங்களும் இருப்பதாக அவர் எழுதவில்லை.

திரு. கே. பொன்னையன் : ஸார், ஒரு சில தனிப்பட்ட ஆஸ்டல்களின் மானேஜ்மெண்டார் நல்ல தியாகத்தோடு மக்களுக்குச் சேவை செய்ய வேண்டும் என்று செய்கிறார்களே, அப்படிப்பட்ட ஆஸ்டல்களை சர்க்கார் ஏன் எடுக்க வேண்டும்? பழையபடியே அவர்களுக்கு கிராண்டு கொடுத்து நடத்தக் கூடாதோ என்று கேட்க விரும்புகிறேன்.

கனம் திரு. பூ. கக்கன் : பழையபடி எடுத்த ஆஸ்டல்களை அவர்களிடமே கொடுக்க முடியாது. நன்றாக நடத்தினால் அதை எடுக்க மாட்டார்கள்.

திரு. ஏ. ஆறுமுகம் : சார், 1964-65-ல் புதிய ஆஸ்டல்களை திறக்கப் போவதாகச் சொன்னார்கள். புதிய ஆஸ்டல்களை எந்த அடிப்படையில் ஆரம்பிப்பார்கள்? பின் தங்கிய பகுதிகளுக்கு முதல் இடம் கொடுக்க யோசிப்பார்களா என்று அறிய விரும்புகிறேன்.

கனம் திரு. பூ. கக்கன் : ஆஸ்டல்கள் திறப்பது என்றால் பின் தங்கிய பகுதியாக மட்டும் இருந்தால் போதாது. கஷ்டம் இருந்தால் அப்பேர்ப்பட்ட இடங்கள் தேர்ந்தெடுக்கப்படும்.

திரு. அ. பெ. தர்மலிங்கம் : தலைவர் அவர்களே, அரிஜன நலத் திற்காக சர்க்கார் ஒரு தனி இலாகாவே வைத்திருக்கிறார்கள். அப்படி இருக்கும்போது தனிப்பட்டவர்களுக்கு ஆஸ்டல்களைக் கொடுக்க வேண்டிய அவசியம் என்ன என்று அறிய விரும்புகிறேன்.

[12th March 1964]

கனம் திரு. பூ. கக்கன் : தனிப்பட்டவர்களுக்கு என்று கொடுக்க வில்லை. ஏற்கெனவே அந்த சேவையில் ஈடுபட்டிருந்தார்கள் சிலர்; இப்பொழுது புதிதாக ஆஸ்டல் நிறுவவதற்கு அங்கீகாரம் கொடுப்பதில்லை.

திரு. மு. ரா. கிருஷ்ணமூர்த்தி : தலைவர் அவர்களே, தென் ஆற்காடு மாவட்டத்திலுள்ள ஐந்து ஆஸ்டல்களை நடக்கிற ஆண்டிலேயே சர்க்கார் எடுக்க ஆலோசிக்குமா என்று அறிய விரும்புகிறேன்.

கனம் திரு. பூ. கக்கன் : அதற்குள்ளாகவே சொல்ல முடியாது.

புலவர் கா. கோவிந்தன் : தலைவர் அவர்களே, 1964-65-ம் ஆண்டில் புதிய மாணவர் விடுதிகள் அமைக்கப்படும் என்று கனம் அமைச்சர் அவர்கள் சொன்னார்கள். அதற்குள்ளாக இப்பொழுதிருக்கும் மாணவர் விடுதிகளில் மாணவர்களின் எண்ணிக்கையை உயர்த்த அரசாங்கம் வழி செய்யுமா?

கனம் திரு. பூ. கக்கன் : எண்ணிக்கை உயர்த்துகொண்டே வருகிறது. போதுமான கட்டடங்கள் இல்லாததால் இந்த எண்ணிக்கையை அதிகமாக உயர்த்த முடியவில்லை.

திரு. செ. மாதவன் : தனிப்பட்டவர்கள் நடத்தக்கூடிய இந்த விடுதிகளுக்கு அரசாங்கம் கொடுக்கக் கூடிய மானியத்தை அவர்கள் ஒழுங்காகச் செலவு செய்கிறார்களா என்று கண்காணிக்க அரசாங்கம் ஏதாவது ஏற்பாடு செய்துள்ளதா?

கனம் திரு. பூ. கக்கன் : ஒவ்வொரு ஜில்லாவிலும் ஹரிஜன நல அதிகாரி இருக்கிறார். அவருக்குக் கீழ் பல தாசில்தார்களும், ரெஷினியூ இன்ஸ்பெக்டர்களும் இருக்கிறார்கள். அவர்கள் இதைக் கண்காணித்துக் கொண்டு வருகிறார்கள்.

திரு. எ. கோ. பாலகிருஷ்ணன் : நடப்பு ஆண்டில் புதிதாக ஏற்படுத்தி இருக்கும் ஹரிஜன மாணவர் உணவு விடுதியில் திருச்சிற்றம்பலம் கூட்டு ரோட்டில் இருக்கும் ஹைஸ்கூலும் சேர்ந்ததா?

கனம் திரு. பூ. கக்கன் : குழந்தையே பிறக்கவில்லை. அதற்குள் எப்படிப் பெயர் வைப்பது? (சிரிப்பு.)

திரு. ஆர். ரங்கசாமி : தனிப்பட்டவர்கள் நடத்தக்கூடிய அரிசன ஹாஸ்டல்களுக்குச் சர்க்கார் கொடுக்கும் உதவித் தொகை மிகக் குறைவாக இருக்கிறது. அதற்காக, ஹாஸ்டல்களில் வந்து சேரக்கூடிய பிள்ளைகளிடமிருந்து ரூபாய் வசூல் செய்கிறார்கள். அப்படி வசூல் செய்வதற்கு சர்க்காருடைய அனுமதி இருக்கிறதா? குறைந்த தொகையாகக் கொடுக்காமல், தேவையான அளவுக்குத் தொகை கொடுத்து ஹாஸ்டல்களை நல்ல முறையில் நடத்த அரசாங்கம் ஏற்பாடு செய்யுமா?

கனம் திரு. பூ. கக்கன் : தனிப்பட்டவர்கள் நடத்தும் விடுதிக்கு, மாணவ, மாணவி ஒவ்வொருவருக்கும் மாதம் ஒன்றுக்குப் பதினாறு ரூபாய் வீதம் உணவுக்காகக் கொடுத்து உதவி செய்து வருகிறோம்.

12th March 1964]

அரசாங்கம் கொடுக்கும் உதவியையும் வைத்துக்கொண்டு, மேலும் அவர்கள் நிதி திரட்டி நல்ல முறையில் ஹாஸ்டல்களை நடத்த வேண்டும்.

திரு. ஜே. மாதா கவுடர் : ஹரிஜன ஹாஸ்டல்களில் ஹரிஜன மாணவர்கள் தவிர, ஆதிவாசி மாணவர்களும் வசிக்கிறார்கள். ஆதிவாசி மாணவர்களுக்கு ஸ்காலர்ஷிப் கொடுப்பது மட்டுமல்லாமல், உடை கொடுக்கிறோம், புஸ்தகம் கொடுக்கிறோம். 8 முதல் 10-வது வரை படிக்கும் மாணவர்கள் சர்க்கார் ஹாஸ்டலிலே போகும் போது, உடை கொடுக்கவும், துணி கொடுக்கவும் அங்கு வசதி இல்லாமலிருக்கிறது. அதைப்பற்றி அரசாங்கம் கவனித்து அவர்களுக்கும் இந்த சலுகைகள் கொடுக்க ஏற்பாடு செய்யப்படுமா?

கனம் திரு. பூ. கக்கன் : ஆதிவாசி மக்களுக்கு உணவு அளிப்பது மட்டுமல்ல, உடை அளிக்கக்கூடிய ஒத்தாசையும் செய்து வருகிறோம். அரசாங்கம் நடத்தும் ஹாஸ்டல்களிலே அவர்களுக்கு துணிமணி கொடுத்து வருகிறோம். அப்பேர்ப்பட்ட ஹாஸ்டல்களிலே 9, 10, 11 வகுப்பில் படிக்கும் மாணவர்கள் சேர்ந்தால் அவர்களுக்கும் இந்த சலுகை உண்டு.

திரு. டி. கார்ச்சா கவுடர் : புதிதாக ஆரம்பிக்கப்படும் இந்த ஹாஸ்டல்களில் குன்னூரில் தோட்டத் தொழிலாளர்களாக இருக்கும் ஹரிஜனங்களுடைய குழந்தைகளுக்காக ஒரு ஹாஸ்டல் திறக்கவேண்டும் என்ற கோரிக்கை வந்திருக்கிறதா? அப்படியானால், அதன் மீது என்ன நடவடிக்கை எடுக்கப்பட்டது?

கனம் திரு. பூ. கக்கன் : குன்னூரில் அரசாங்கம் நடத்துகிற விநிதி இருக்கிறது. ஆதிவாசி மக்களுக்கு ராமசாமி அடிகள் தனியாக ஒரு ஹாஸ்டல் நடத்துகிறார். தோட்டத் தொழிலாளர்களின் குழந்தைகளுக்காக ஒரு விநிதி ஏற்படுத்த வேண்டுமென்று தோட்டத் தொழிலாளர்களின் தலைவர் கேட்டுக் கொண்டிருக்கிறார். அது அரசாங்கத்தின் பரிசீலனையில் இருக்கிறது.

திரு. மு. ரா. கிருஷ்ணமூர்த்தி : எனக்குத் தெரிந்தவரையில், பல ஆதித் திராவிட மாணவர்கள் உணவு விநியில் சேருகிறபோது பெற்றோர்களிடமிருந்து மாதத்திற்கு இருபது ரூபாய்க்குக் குறைவாமல் வசூல் செய்கிறார்கள் என்ற புகார் இருப்பது அரசாங்கத்திற்குத் தெரியுமா?

கனம் சபாநாயகர் : “எனக்குத் தெரிந்த வரையில்” என்று கனம் அங்கத்தினர் கேள்வியை ஆரம்பிக்கிறார்களே, அவர்களுக்குத் தெரிந்த அந்த விஷயத்தை அரசாங்கத்தின் கவனத்திற்குக் கொண்டு வந்திருக்கிறார்களா?

திரு. மு. ரா. கிருஷ்ணமூர்த்தி : “அரசாங்கத்திற்குத் தெரியுமா?” என்று தான் நான் கேட்க விரும்புகிறேன்.

கனம் திரு. பூ. கக்கன் : நானும் ஹரிஜன சேவா சங்கத்தில் பணி புரிந்திருக்கிறேன். அரசாங்க உதவியோடு பொது மக்களிடமிருந்தும் அந்த சங்கத்திற்காக வசூல் செய்வதுண்டு.

[12th March 1964

புது விடுதிக்கான கட்டடங்கள் கட்டுகிறபோது பெற்றோர்களிடமிருந்து நன்கொடை வாங்கினால் அதை லஞ்சம் கொடுத்ததாக எடுத்துக் கொள்வது நல்லதல்ல.

திரு. அ. பெ. தர்மலிங்கம் : ஹரிஜன சேவா சங்கங்களால் நடத்தப்படும் பல உணவு விடுதிகள் சரிவர நடத்தப்படவில்லை என்ற காரணத்தினால் அரசாங்கத்திற்கு மனுக்கள் அனுப்பப்பட்டும் சர்க்காரே எடுத்துக்கொள்ள முன்வந்தும், அதற்குப் பிறகு அவர்கள் விடமாட்டோம் என்று பிடிவாதமாகச் சொல்கிறார்களே, அதற்குக் காரணம் என்ன? சேவைசெய்ய வேண்டும் என்கிற காரணமா? அல்லது அதில் வருகின்ற வருவாய் காரணமா?

கனம் திரு. பூ. கக்கன் : அது அவரவர்கள் இஷ்டம். அரசாங்கத்தைப் பொறுத்தவரையில் ஹாஸ்டல் நன்றாக நடக்க வேண்டும்.

கனம் சபாநாயகர் : இதெல்லாம் அவரவருக்குத்தான் தெரிய வேண்டும். அமைச்சர் அவர்கள் எப்படிப் பதில் சொல்ல முடியும்?

Village officers

* 233 Q.—**SRI R. S. VEERAPPA CHETTIAR :** Will the Hon. the Minister for Works be pleased to state—

(a) whether the Government are aware of the fact that the assaulting of village headman by the tax-payers during the time of discharge of their duties in the capacity as Government servants are on the increase day by day; and

(b) if so, the action taken to prevent and safeguard them from such unhappy incidents?

THE HON. SRI V. RAMAIAH : (a) It is not correct to say that assaults of Village Officers by tax-payers during the time of discharge of their official duties are on the increase. There have been only a few such cases.

(b) Does not arise.

திரு. ரா. சு. வீரப்ப செட்டியார் : இம்மாதிரி கேஸ்கள் நடந்ததைக் குறித்துப் பல முறை நான் அரசாங்கத்தின் கவனத்திற்குக் கொண்டுவந்திருக்கிறேன். அதற்காக என்ன பாதுகாப்பு நடவடிக்கைகளை அரசாங்கம் எடுத்துள்ளது?

கனம் திரு. வெ. ராமைய்யா : கனம் அங்கத்தினர் அவர்கள் கூறியதைப் போல ஒருசில இடங்களில் இந்தக் கஷ்டம் ஏற்பட்டது. அதுபோன்ற நிலைமை ஏற்படும்போது அரசாங்கம் என்ன என்ன பாதுகாப்பை அவர்களுக்குக் கொடுக்க முடியுமோ அதைக் கொடுத்துக் கொண்டிருக்கிறார்கள்.